

**പതിനാലാം കേരള നിയമസഭ
പതിനാറാം സമ്മേളനം**

നക്ഷത്ര ചിഹ്നമിടാത്ത ചോദ്യം നമ്പർ 5627

18/11/2019 ൽ മറുപടിയ്ക്ക്

താലൂക്ക് ആശുപത്രികളിൽ ഫാർമസി സ്റ്റോർ കീപ്പറുടെ തസ്തിക

	<p align="center"><u>ചോദ്യം</u> ശ്രീ.പി.സി. ജോർജ്</p>		<p align="center"><u>മറുപടി</u> ശ്രീമതി.കെ.കെ.ശൈലജ ടീച്ചർ (ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പ് മന്ത്രി)</p>
(എ)	<p>നിലവിൽ താലൂക്ക് ആശുപത്രിയായി ഉയർത്തിയ ആശുപത്രികളിൽ ഫാർമസി സ്റ്റോർ കീപ്പറുടെ തസ്തിക നിലവിലില്ലാത്ത ആശുപത്രികൾ ഉണ്ടോ, എങ്കിൽ പ്രസ്തുത ആശുപത്രികളിൽ ഫാർമസി സ്റ്റോർ കീപ്പറെ നിയമിക്കുവാനുള്ള നടപടികൾ സ്വീകരിക്കുമോ, വിശദമാക്കാമോ,</p>	(എ)	<p>നിലവിൽ താലൂക്ക് ആശുപത്രിയായി ഉയർത്തിയ ആശുപത്രികളിൽ ഫാർമസി സ്റ്റോർ കീപ്പർ തസ്തിക സൃഷ്ടിച്ചിട്ടില്ല. ആർദ്രം പ്രൊപ്പോസലിൽ പനത്തടി താലൂക്ക് ആശുപത്രിയിൽ ഫാർമസിസ്റ്റ് സ്റ്റോർ കീപ്പറുടെ ഒരു തസ്തിക ഉൾപ്പെടുത്തിയിട്ടുണ്ട്.</p>
(ബി)	<p>സംസ്ഥാനത്തെ ഡെന്റൽ കോളേജുകളിൽ മരുന്ന് വിതരണത്തിന് ഫാർമസിസ്റ്റുമാരില്ലാത്ത വിഷയം ശ്രദ്ധയിൽപ്പെട്ടിട്ടുണ്ടോ, എങ്കിൽ ആയത് പരിഹരിക്കുവാൻ എന്തൊക്കെ നടപടികൾ സ്വീകരിച്ചിട്ടുണ്ട്, വ്യക്തമാക്കുമോ,</p>	(ബി)	<p>കേരളത്തിലെ സർക്കാർ ഡെന്റൽ കോളേജുകൾ എല്ലാം തന്നെ സർക്കാർ മെഡിക്കൽ കോളേജ് ആശുപത്രികളോടനുബന്ധിച്ച് ഒരേ ക്യാമ്പസിലാണ് പ്രവർത്തിക്കുന്നത്. സർക്കാർ സർക്കാർ ഡെന്റൽ കോളേജിൽ വരുന്ന രോഗികൾക്ക് ആവശ്യമായ മരുന്നുകൾ അതാത് സ്ഥലത്തുള്ള സർക്കാർ മെഡിക്കൽ കോളേജ് ആശുപത്രികളിലുള്ള ഫാർമസി മുഖാന്തിരം മുടക്കമില്ലാതെ വിതരണം ചെയ്തു വരുന്നു. അതിനാൽ ഡെന്റൽ കോളേജുകളിൽ പ്രത്യേക ഫാർമസികൾ തുടങ്ങുന്നതിന്റെ ആവശ്യം നിലവിലില്ല.</p>
(സി)	<p>സർക്കാർ ആശുപത്രികളിൽ രോഗികൾക്ക് വിതരണം ചെയ്യുന്ന മരുന്നുകൾ വിതരണത്തിന് ശേഷം ഡ്രഗ് ഇൻസ്പെക്ടർമാരുടെ പരിശോധനയിൽ സബ് സ്റ്റാൻഡേർഡ് ആയി ഡിക്ലെയർ ചെയ്യപ്പെടുന്നത് രോഗികൾക്കും സർക്കാരിനും ബുദ്ധിമുട്ടുണ്ടാക്കുന്ന കാര്യം ശ്രദ്ധയിൽപ്പെട്ടിട്ടുണ്ടോ, എങ്കിൽ ഇത് പരിഹരിക്കാൻ എന്തൊക്കെ നടപടികൾ സ്വീകരിച്ചിട്ടുണ്ട്, വിശദമാക്കാമോ?</p>	(സി)	<p>പരാതികൾ ലഭിക്കുന്ന സാഹചര്യത്തിൽ പരിശോധനയിൽ വാസ്തുവമുണ്ടെന്ന് ബോധ്യപ്പെട്ടാൽ, ആ മരുന്നുകളുടെ വിതരണം മരവിപ്പിക്കുകയും നിരോധിക്കുകയും ചെയ്യുന്നുണ്ട്. ഇത്തരം പ്രശ്നങ്ങൾ പരിഹരിക്കുന്നതിനായി താഴെ പറയുന്ന സംവിധാനങ്ങൾ സ്വീകരിച്ചിട്ടുണ്ട്</p> <p>1) ഉണനിലവാര പരിശോധനയുടെ ഭാഗമായി ദർഘാസ് ക്ഷണിക്കുമ്പോൾ തന്നെ ഡ്രഗ്സ് കൺട്രോൾ വിഭാഗത്തിൽ നിന്നും ഫാർമസി കോളേജിൽ നിന്നുമുള്ള വിദഗ്ദ്ധർ ഉല്പാദകരുടെ ഫാക്ടറി സന്ദർശിച്ച് ഔഷധ നിർമ്മാതാക്കൾ അവകാശപ്പെടുന്ന രീതിയിൽ മരുന്ന് ഉല്പാദിപ്പിക്കാനും കാര്യക്ഷമത പരിശോധിക്കാനുമുള്ള സൗകര്യം ഉണ്ട് എന്ന് ഉറപ്പുവരുത്തിയശേഷം ആ കമ്മിറ്റിയുടെ റിപ്പോർട്ടിന്റെ അടിസ്ഥാനത്തിലാണ് ദർഘാസ് ഉടമ്പടിയിൽ പ്രസ്തുത ഔഷധ നിർമ്മാതാക്കളെ ഉൾപ്പെടുത്തുന്നത്. ഇപ്രകാരം ടെക്നിക്കൽ കമ്മിറ്റി അംഗീകരിച്ച ഔഷധ നിർമ്മാതാക്കൾ മരുന്നുകൾ വിതരണം നടത്തുന്നതിനു മുമ്പ് ഡ്രഗ്സ് & കോസ്മെറ്റിക്സ് ആക്ട് (Drugs & Cosmetics Act) പ്രകാരം ഇൻ-ഹൗസ് (In-House) ലാബുകളിൽ പരിശോധിച്ച റിപ്പോർട്ട് നൽകേണ്ടതാണ്. കൂടാതെ ഇന്ത്യയിലെ ഏതെങ്കിലും</p>

എൻ.എ.ബി.എൽ അംഗീകൃത ലാബ് (NABL Accredited Lab) അല്ലെങ്കിൽ കേന്ദ്രമതന്നു പരിശോധനാ ലബോറട്ടറിയിൽ പരിശോധിച്ച റിപ്പോർട്ടും ഔഷധ നിർമ്മാതാക്കൾ നൽകേണ്ടതാണ്. മേൽ വിവരിച്ച പരിശോധനാഫലങ്ങൾ ക്വാളിറ്റി കൺട്രോൾ വിഭാഗം സൂക്ഷ്മ പരിശോധന നടത്തി ഗുണനിലവാരം ഉറപ്പു വരുത്തിയശേഷം മാത്രമാണ് മരുന്നുകളുടെ സംഭരണവും വിതരണവും നടത്തിവരുന്നത്.

2) ക്വാളിറ്റി കൺട്രോൾ വിഭാഗം ഗുണനിലവാരം ഉറപ്പാക്കുന്നതിന് അടുത്ത നടപടിയായി എംപാനൽഡ് ലാബുകളെ തിരഞ്ഞെടുത്തിട്ടുണ്ട്. വിദഗ്ദ കമ്മിറ്റി ലാബുകളിൽ സന്ദർശനം നടത്തി അവരുടെ റിപ്പോർട്ടിന്റെ അടിസ്ഥാനത്തിലാണ് കേരള മെഡിക്കൽ സർവ്വീസസ് കോർപ്പറേഷൻ എംപാനൽഡ് ലാബുകളെ തിരഞ്ഞെടുക്കുന്നത്. എംപാനൽഡ് ലാബുകളുടെ പരിശോധനാഫലം ക്വാളിറ്റി കൺട്രോൾ വിഭാഗം നിരന്തരം സൂക്ഷ്മ പരിശോധന നടത്തുകയും ചെയ്യാറുണ്ട്.

3) ഓരോ വർഷവും കോർപ്പറേഷൻ സംഭരിച്ച വിതരണം ചെയ്യുന്ന മരുന്നുകളിൽ നിന്നും 10% ത്തിൽ കുറയാതെ സാമ്പിളുകൾ ശേഖരിച്ചശേഷം (DDMS സോഫ്റ്റ് വെയർ ആട്ടോമാറ്റിക്കായി തിരഞ്ഞെടുക്കുന്നു) മരുന്നുകളുടേയും ഉല്പാദകരുടേയും പേരും മറ്റു വിവരങ്ങളും മാറിച്ച് കോർപ്പറേഷന്റെ DDMS സോഫ്റ്റ് വെയർ നൽകുന്ന സാമ്പിൾ കോഡ്/ ലേബൽ പതിപ്പിക്കുകയും ഇങ്ങനെ കോഡ് ചെയ്യുന്ന സാമ്പിളുകളാണ് എംപാനൽഡ് ഡ്രഗ്സ് ടെസ്റ്റിംഗ് ലബോറട്ടറികളിലേയ്ക്ക് അയച്ചു ഗുണനിലവാര പരിശോധന നടത്തിക്കൊണ്ടിരിക്കുന്നത്. എംപാനൽഡ് ഡ്രഗ്സ് ടെസ്റ്റിംഗ് ലബോറട്ടറികളെ പരിശോധനയ്ക്കായി തിരഞ്ഞെടുക്കുന്നതും DDMS സോഫ്റ്റ് വെയർ പ്രകാരമാണ്.

എംപാനൽഡ് ലാബുകളിലെ ഗുണനിലവാര പരിശോധനയിൽ പരാജയപ്പെടുന്ന മരുന്നുകളെ സ്ഥിരീകരണ പരിശോധനയ്ക്കായി സംസ്ഥാന സർക്കാരിന്റെ തിരുവനന്തപുരത്തുള്ള ഗുണനിലവാര പരിശോധനാ കേന്ദ്രത്തിലേയ്ക്ക് അയയ്ക്കുന്നു. പരിശോധനയിൽ ഗുണനിലവാരമില്ല എന്നു കണ്ടെത്തിയാൽ ആ മരുന്നിന്റെ ഉപയോഗം (ഓൺലൈൻ സോഫ്റ്റ് വെയർ പ്രകാരം) നിർത്തലാക്കുകയും ചെയ്യുന്നു. ഗുണനിലവാരമുള്ളതായി കണ്ടെത്തിയാൽ പ്രസ്തുത മരുന്നിനു പുനരുപയോഗത്തിനുള്ള മോചനാനുമതി നൽകുന്നതാണ്.

4) കോർപ്പറേഷൻ സംഭരിച്ച് വിതരണം ചെയ്യുന്ന മരുന്നുകളിൽ ഏതെങ്കിലും ഒരു മരുന്നിനെക്കുറിച്ച് പരാതി ഉയർന്നാൽ പരാതിയുടെ നിജസ്ഥിതി മനസ്സിലാക്കിയ ശേഷം പ്രസ്തുത ബാച്ചിൽപ്പെട്ട മരുന്നിന്റെ ഉപയോഗം ഓൺലൈൻ സോഫ്റ്റ് വെയർ പ്രകാരം സംസ്ഥാനവ്യാപകമായി മരവിപ്പിക്കുകയും (Freeze Memo), പരാതി ലഭിച്ച സ്ഥാപനത്തിൽ നിന്നും ശേഖരിച്ച് വിശദമായ ഗുണനിലവാര പരിശോധനയ്ക്കായി സംസ്ഥാന സർക്കാരിന്റെ തിരുവനന്തപുരത്തുള്ള ഡ്രഗ്സ് ടെസ്റ്റിംഗ് ലബോറട്ടറിയിൽ അയച്ച് ഗുണനിലവാരം ഉറപ്പു വരുത്തുകയും ചെയ്യുന്നുണ്ട്. പരിശോധനയിൽ

ഗുണനിലവാരമില്ല എന്നു കണ്ടെത്തിയാൽ ആ മത്സന്നിന്റെ ഉപയോഗം നിർത്തലാക്കുകയും ചെയ്യുന്ന ഗുണനിലവാരമുള്ളതായി കണ്ടെത്തിയാൽ പ്രസ്തുത മത്സന്നിന് പുനരുപയോഗത്തിനുള്ള മോചനാനുമതി നൽകുന്നതാണ്.

5) മുകളിൽ സൂചിപ്പിച്ചതു കൂടാതെ ഡ്രഗ്സ് ഇൻസ്പെക്ടർമാർ, കോർപ്പറേഷൻ സംഭരിച്ച് വിതരണം ചെയ്യുന്ന മത്സന്നുകളിൽ നിന്നും സാമ്പിളുകൾ ശേഖരിച്ച് സ്റ്റാറ്റൂട്ടറി അനാലിസിസ് (Statutory Analysis) നടത്തുകയും ചെയ്യുന്നുണ്ട്.

6) ഒരു ഉല്പാദകൻ വിതരണം ചെയ്ത ഏതെങ്കിലും മത്സന്നുകളുടെ മൂന്നു ബാച്ചുകൾ ഗുണനിലവാരമില്ലാത്തതായി പരിശോധനാകേന്ദ്രം അറിയിക്കുന്ന സാഹചര്യത്തിൽ ആ മത്സന്നിനെ കരിമ്പട്ടികയിൽ ഉൾപ്പെടുത്താനുള്ള നടപടിക്രമങ്ങൾ ആരംഭിക്കുന്നതാണ്.


7) ഒരു ഉല്പാദകൻ വിതരണം ചെയ്ത ഏതെങ്കിലും രണ്ടോ അതിലധികമോ ഇനം മത്സന്നുകൾ ഇങ്ങനെ കരിമ്പട്ടികയിൽപ്പെട്ടാൽ പ്രസ്തുത മത്സന്നു കമ്പനിയെ തന്നെ കരിമ്പട്ടികയിൽ ഉൾപ്പെടുത്തുകയും മൂന്നു വർഷത്തേക്ക് കോർപ്പറേഷന്റെ തുടർന്നുള്ള ദർഘാസ് നടപടിയിൽ നിന്നും വിലക്കുകയും ചെയ്യുന്നു.

8) കോർപ്പറേഷൻ സംഭരിച്ച വിതരണം നടത്തുന്ന മത്സന്നുകളിൽ നിന്നും 10% ത്തിൽ കുറയാതെ സാമ്പിളുകൾ ഗുണനിലവാര പരിശോധനയ്ക്കായി അയക്കുന്നതിനു പുറമെ കാലഹരണ തീയതി അവസാനിക്കുന്നതിനു മുൻപു വരെ ഗുണനിലവാരമുണ്ടെന്ന് ഉറപ്പുവരുത്തുന്നതിലേയ്ക്കായി റാൻഡമായി മത്സന്നുകളുടെ ലഭ്യമായ സാമ്പിളുകൾ ഗുണനിലവാര പരിശോധന നടത്താനായി ഗുണനിലവാര പരിശോധനാ കേന്ദ്രത്തിലേയ്ക്ക് അയയ്ക്കുന്നുണ്ട്.

9) ഒരു ഉല്പാദകൻ വിതരണം ചെയ്യുന്ന ഒന്നോ അതിലധികമോ മത്സന്നുകൾ കാഴ്ചയിൽ സമാനമാകാനോ നിറത്തിലോ മറ്റു അടയാളങ്ങളിലോ തെറ്റിദ്ധാരണ ഉളവാക്കി തിരിച്ചറിയാൻ ബുദ്ധിമുട്ട് ഉണ്ടാകാനോ പാടില്ലായെന്ന് നിലവിലെ ദർഘാസ് വ്യവസ്ഥയിൽ നിഷ്കർഷിച്ചിട്ടുണ്ട്. ദർഘാസ് വ്യവസ്ഥ ലംഘിക്കുന്ന പക്ഷം പ്രസ്തുത ഉല്പാദകനിൽ നിന്നും പിഴ ഈടാക്കാറുമുണ്ട്. എന്നിരുന്നാലും സമാനമായ പരാതികൾ വീണ്ടും ഉയരാറുള്ള സാഹചര്യത്തിൽ രോഗികളുടെ സുരക്ഷിതത്വത്തിനായി കോർപ്പറേഷന്റെ 2017-18 ലെ ദർഘാസു മുതൽ കളർ കോഡ് നിർബന്ധമാക്കിയിട്ടുണ്ട്.

10) ശീതസംഭരണ ഊഷ്മാവിലും (2°-8° C), നാർകോട്ടിക് വിഭാഗത്തിലും സൂക്ഷിക്കുന്ന മത്സന്നുകൾ ഗുണനിലവാര പരിശോധന നടത്തുന്നതിനായി സംസ്ഥാന ഡ്രഗ്സ് കൺട്രോളറുടെ സഹായത്തോടുകൂടി നോയിഡയിലെ നാഷണൽ ഇൻസ്റ്റിറ്റ്യൂട്ട് ഓഫ് ബയോളജിക്കൽസിലും ഇതര സെൻട്രൽ ഡ്രഗ്സ് ലബോറട്ടറികളിലും അയയ്ക്കുന്നതിലേയ്ക്കായിട്ടുള്ള നടപടികൾ സ്വീകരിച്ചിട്ടുണ്ട്.

		<p>11) സംസ്ഥാന സർക്കാരിന്റെ കീഴിലുള്ള പ്രോഗ്സ് ടെസ്റ്റിംഗ് ലബോറട്ടറിയിൽ നിന്നും മരുന്നിന്റെ ഗുണനിലവാരം ഉറപ്പാക്കാനായി അന്യത്രസേവന വ്യവസ്ഥയിൽ ഉന്നത ഉദ്യോഗസ്ഥനെ നിയമിച്ചിട്ടുണ്ട്. മാത്രമല്ല അദ്ദേഹത്തിന്റെ കീഴിൽ ഫാർമസിസ്റ്റുമാരെയും കരാർ അടിസ്ഥാനത്തിൽ നിയമിച്ചിട്ടുണ്ട്.</p> <p>12) കോർപ്പറേഷൻ സംഭരിച്ച് വിതരണം ചെയ്യുന്ന മരുന്നുകളുടെ ഗുണനിലവാരം ഉറപ്പാക്കുന്നതിനായി കേരള സർക്കാരിന്റെ പൊതുമേഖലാ സ്ഥാപനമായ കേരള സ്റ്റേറ്റ് പ്രോഗ്സ് & ഫാർമസ്യൂട്ടിക്കൽസ് ലിമിറ്റഡിന്റെ NABL ലബോറട്ടറിയായ Pharma & Allied Testing Laboratory യെ കോർപ്പറേഷന്റെ എംപാനൽഡ് പ്രോഗ്സ് ടെസ്റ്റിംഗ് ലബോറട്ടറികളുടെ പട്ടികയിൽ ഉൾപ്പെടുത്തിയിട്ടുണ്ട്.</p> <p>13) കോർപ്പറേഷൻ സംഭരിച്ച വിതരണം നടത്തുന്ന Blood Diagnostics Kits and Reagents and Medical Devices എന്നിവയുടെ ഗുണനിലവാരം ഉറപ്പിക്കുന്നതിലേയ്ക്കായി വിദഗ്ദരുടേതായ ടെക്നിക്കൽ കമ്മിറ്റി രൂപീകരിക്കുകയും Sample evaluation നടത്തുകയും ഇപ്രകാരം ഗുണനിലവാരം ഉറപ്പിച്ച ഇനങ്ങൾ മാത്രമാണ് ദർഘാസിൽ ഉൾപ്പെടുത്തുന്നത്.</p>
--	--	--


 സെക്ഷൻ ഓഫീസർ